

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೃಷ್ಣಬ್ರಹ್ಮತಂತ್ರಪರಕಾಲಯತೀಂದ್ರ ಕೃತಿಷು  
|| ಶ್ರೀಲಕ್ಷ್ಮೀಹಯಗ್ರೀವಪ್ರಾಬೋಧಿಕಸ್ತುತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಲಕ್ಷ್ಮೀಹಯಗ್ರೀವಪ್ರಾಬೋಧಿಕಸ್ತುತಿಃ ॥

ಜ್ಞಾನಾನಂದಮಯಂ ದೇವಂ ನಿರ್ಮಲಸ್ಥಟಿಕಾಕೃತಿಂ |

ಆಧಾರಂ ಸರ್ವವಿದ್ಯಾನಾಂ ಹಯಗ್ರೀವಮುಪಾಸ್ಮಹೇ || ೧ ||

ವಿಶುದ್ಧವಿಜ್ಞಾನಘನಸ್ವರೂಪಂ ವಿಜ್ಞಾನವಿಶ್ರಾಣನಬದ್ಧದೀಕ್ಷಂ |

ದಯಾನಿಧಿಂ ದೇಹಭೃತಾಂ ಶರಣ್ಯಂ ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೨ ||

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |

ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || ೩ ||

ವೀರ ಸೌಮ್ಯ ವಿಬುಧ್ಯಸ್ವ ಕೌಸಲ್ಯಾನಂದವರ್ಧನ |

ಜಗದ್ಧಿಸರ್ವಂ ಸ್ವಪಿತಿ ತ್ವಯಿ ಸುಪ್ತೇ ನರೋತ್ತಮ || ೪ ||

ಯಾಮಿನ್ಯಪೈತಿ ಯದುನಾಯಕ ಮುಂಚ ನಿದ್ರಾ-

ಮುನೈಷಮೃಚ್ಛತಿ ನವೋನ್ಮಿಷಿತೇನ ವಿಶ್ವಂ |

ಜಾತಸ್ವಯಂ ಖಿಲು ಜಗದ್ಧಿತಮೇವ ಕರ್ತುಂ

ಧರ್ಮಪ್ರವರ್ತನಧಿಯಾ ಧರಣೀತಲೇಽಸ್ಮಿನ್ || ೫ ||

ಸುಖಾಯ ಸುಪ್ರಾತಮಿದಂ ತವಾಸ್ತು

ಜಗತ್ಪತೇ ಜಾಗೃಹಿ ನಂದಸೂನೋ |

ಅಂಭೋಜಮಂತಶ್ಯಯಮಂಜುತಾರಾ-

ರೋಲಂಬಮುನ್ಮೀಲತು ಲೋಚನಂ ತೇ || ೬ ||

\*\*\*\*\*

ಕರುಣಾವರುಣಾಲಯಾಂಬುಜಶ್ರೀಸ್ಫುರಣಾಹಂಕೃತಿಹಾರಿಲೋಚನಶ್ರೀಃ |

ಚರಣಾಬ್ಜನತಾರ್ತೀಭಾರಹಾರಿಂಸ್ತವ ಭೂಯಾತ್ತುರಗಾಸ್ಯ ಸುಪ್ರಭಾತಂ || ೧ ||

ಪುರಃಪ್ರಬುದ್ಧಾಂಬುಧಿರಾಜಕನ್ಯಾಮುಖಾಬ್ಜನಿಶ್ವಾಸಮಿವಾನುಕುರ್ವಣ |  
ಮರುತ್ಸುಗಂಧಿಃ ಪ್ರತಿವಾತಿ ಮಂದಂ ಹಯಾನನಸ್ತಾತ್ತವ ಸುಪ್ರಭಾತಂ || ೧ ||

ತ್ವದ್ಧೀಪ್ತ್ಯಾ ಪ್ರವಿಮಲಯಾ ಜಿತಃ ಕಿಲಾಸಾ-  
ವಾಹೋಸ್ವಿತ್ತವ ದಯಿತಾಮುಖಾಂಬುಜೇನ |  
ಪಾಶ್ಚಾತ್ಯೇ ಪತತಿ ಪಯೋನಿಧೌ ಸುಧಾಂಶು-  
ಭೂಯಾತ್ತೇ ಸಪದಿ ಹಯಾಸ್ಯ ಸುಪ್ರಭಾತಂ || ೨ ||

ವರದಾನಕೃತಿಃ ಸ್ಮರದಾರ್ತತರ  
ದ್ವಿರದಾಘಹೃತಿಸ್ಫುರದಾದರಣ |  
ಇತಿ ಸನ್ಮತಯೋ ಯತಯಃ ಪ್ರವದಂ-  
ತ್ಯಧುನಾ ಮಧುನಾಶನ ಜಾಗೃಹಿ ಭೋಃ || ೪ ||

ಸಮರ್ಚನೇ ತೇ ಕೃತಕೌತುಕೇನ  
ಸಜ್ಜೀಕೃತಂ ಶೋಣಮಣೀಂದ್ರಪೀಠಂ |  
ಹಂಸೇನ ಕಿಂ ಸಾಂಧ್ಯಮಹೋ ವಿಭಾತಿ  
ಹಯಾಸ್ಯ ಭೂಯಾತ್ತವ ಸುಪ್ರಭಾತಂ || ೫ ||

ಹರಿಹರರಿಹರಿರಿತಿ ಮಂಜುಭಾಷಿತಂ  
ದ್ವಿಜಾವಳೇಸ್ಸಪದಿ ನಿಶಮ್ಯ ಕೌತುಕಾತ್ |  
ದ್ವಿಜವ್ರಜೋಽಪ್ಯನುವದತೀವ ಕೂಜಿತ್ಯೈ  
ಹಯಾನನಾನಘಗುಣ ಜಾಗೃಹಿ ಪ್ರಭೋ || ೬ ||

ಪ್ರಾಚೀಂ ವಧೂಂ ಸಪದಿ ಮಿತ್ರಕರಗ್ರಹಾರ್ಥಂ  
ಸಂಧ್ಯಾವಧೂಸ್ವರೂಚಿಕುಂಕುಮಪಂಕಸಾಂದ್ರೈಃ |  
ಪ್ರಾಲ್ಯೇಯಮಂಗಲಜಲೈರಭಿಷಿಂಚತೀವ  
ಶ್ರೀಮೌ ಹಯಾಸ್ಯ ಭವತಾತ್ತವ ಸುಪ್ರಭಾತಂ || ೭ ||

ಕುಮುದವನಂ ವಿಮುಚ್ಯ ನವಪಂಕಜಷಂಡಮಿಮಾಃ |  
ಸಪದಿ ಸಮಾಶ್ರಯಂತಿ ಮುದಿತಾ ಭ್ರಮರಾವಳಯಃ |

ಭುವಿ ನಿಖಿಲೋಽಪಿ ಚಾಶ್ರಯತಿ ಸಶ್ರಿಯಮೇವ ಜನೋ  
ಹಯವದನಾದ್ಯ ಜಾಗೃಹಿ ಹರೇ ಕರುಣೈಕನಿಧೇ || ೮ ||

ಪುಲ್ಲತ್ವಂಕಜರತ್ನಪಾತ್ರನಿವಹಾನಾಸಾದ್ಯ ಹೃದ್ಯಶ್ರಿಯಃ  
ಸೌಗಂಧ್ಯಾಢ್ಯಮರಂದದಿವ್ಯಸಲಿಲೈರಾಪೂರಿತಾನಾದರಾತ್ |  
ಹಂಸಾಸ್ತಮಿವ ಪೂಜಯಂತಿ ವಿರುತವ್ಯಾಜಾತ್ವರಂತೋ ಮನೂಃ  
ಸುಸ್ನಾತಾಸ್ಸರಸೀಷು ವಾಹಮುಖಿ ತೇ ಸುಪ್ರಾತರಸ್ತು ಪ್ರಭೋ || ೯ ||

ಉಚ್ಚಲನ್ಮಧುಕರೌಘಮಂಜುಲಂ ಪದ್ಮಮುಲ್ಲಸತಿ ಪೂಜನಾಯ ತೇ |  
ಧೂಪಪಾತ್ರಮಿವ ಹಂಸಸಜ್ಜಿತಂ ಸುಪ್ರಭಾತಮಿಹ ತೇ ಹಯಾನನ || ೧೦ ||

ಇಂದೀವರಾಣಾಮಿವ ಕಾಂತಿರದ್ಯ ಮಂದೀಭವಂತೀ ವ್ಯಪಯಾತು ನಿದ್ರಾ |  
ಪುಲ್ಲತ್ವದಂ ಪದ್ಮಮಿವಾಕ್ಷಿಯುಗ್ಮಂ ಹಯಾಸ್ಯ ತೇ ಸಂಪ್ರತಿ ಸುಪ್ರಭಾತಂ || ೧೧ ||

ಏತೇ ವೇತ್ರಹತಿತ್ರುಟತ್ಪಟುಮಹಾಕೋಟೀರಕೋಟೀಮಣಿ-  
ಶ್ರೇಣೀಭಿಸ್ತವ ಮಂದಿರಸ್ಯ ದದತೋ ದ್ವಾರಾಯ ನೀರಾಜನಂ |  
ಕಾಕ್ಷಂತಿ ಪ್ರತಿಬೋಧಕಾಲಮಿಹ ತೇ ಸರ್ವೇಽಪಿ ಲೋಕಾಧಿಪಾಃ  
ತಾನೇತಾನ್ಯರುಣಾವಲೋಕನಲವೈರ್ಧನ್ಯಾನ್ವಿಧೇಹಿ ಪ್ರಭೋ || ೧೨ ||

ಅಕ್ಷೀಣೇ ಮಯಿ ತಿಷ್ಠ ಕಿಂ ವಿಹರಸೇ ಸಂಕ್ಷೀಯಮಾಣೇ ಮುಹು-  
ರ್ಬಿಂಜೇಽಸ್ಮಿನ್ನಿತಿ ದೇವದೇವ ನಿತರಾಂ ತ್ವತ್ಪ್ರಾಧನಾಯಾಗತಂ |  
ಚಾಂದ್ರಂಬಿಂಬಮಿದಂ ವದಂತಿ ಹಿ ಪರಂ ಮೋದಾರ್ಪಣಂ ದರ್ಪಣಂ  
ದೃಷ್ಟಿಂ ನ್ಯಸ್ಯ ಕೃಪಾನಿಧೇಽತ್ರ ಭಗವನ್ಮಾಬೋಧಿಕೀಂ ಶ್ರೀಪತೇ || ೧೩ ||

ನಿದ್ರಾಶೇಷಕಷಾಯಿತೈಸ್ಸುಲಲಿತೈರುದ್ಯದ್ಧಯಾಪ್ಯಾಯಿತೈ-  
ರ್ದಿವ್ಯಾಪಾಂಗರುರೈಸ್ತ್ವ ದರ್ಚನಕೃತೇ ದ್ವಾರ್ಯತ್ರ ಬದ್ಧಾಂಜಲೀಃ |  
ಆಚಾರ್ಯಾನ್ನಿಗಮಾಂತದೇಶಿಕಮುಖಾನಾಧತ್ಸ್ವ ಸುಸ್ನಾಪಿತಾಃ  
ಸುಪ್ರಾತಂ ತುರಗಾಸ್ಯ ತೇಽಸ್ತು ಕರುಣಾಸಿಂಧೋ ದಿನಂ ಶ್ರೀಪತೇ || ೧೪ ||

ಇದಂ ಕುಂಭದ್ವಂದ್ವಂ ಘುಸ್ಪುಣಮಸ್ಪುಣಸ್ಮೇರಸಲಿಲಂ  
 ಪ್ರತೀಹಾರೇ ಲಕ್ಷ್ಮೀಸ್ತನಯುಗಮನೋಹಾರಿ ಲಸತಿ |  
 ಇಯಂ ಗೌಸ್ಸದ್ವತ್ಸಾ ಪರಿಜನಸಮೂಹೋಽಪಿ ನಿಭೃತೋ  
 ದಿನಂ ಸುಪ್ರಾತಂ ತೇ ಭವತು ಕರುಣಾಭೇ ಹಯಮುಖ || ೧೫ ||

ರವಿಮಂಡಲೀಮಿದಾನೀಮುದಯಮಹೀಭೃತ್ತವಾಭಿಷೇಕಾರ್ಥಂ |  
 ಕನಕಕಲಶೀಮಿವ ವಹತ್ಯಸ್ತು ಹಯಗ್ರೀವ ಸುಪ್ರಭಾತಂ ತೇ || ೧೬ ||

ಅನುಚಿತ ಇವ ಸೇವನೇ ತ್ವದೀಯೇ ಪ್ರಮದಭರಾದಿಹ ಪಂಚಮಂ ವಿಹಾಯ |  
 ವಿದಧತಿ ಕಿಲ ವೈಣಿಕಾಶ್ಚ ಗಾನಂ ಹಯವದನಾದ್ಯ ತವಾಸ್ತು ಸುಪ್ರಭಾತಂ || ೧೭ ||

ಪಿಕನಿಕರಮದವಿಧೂನನಗಾನಮನೋಹರಮುದಾರಸುಕುಮಾರಂ |  
 ಧನ್ಯಂ ಕನ್ಯಾದ್ವಂದ್ವಂ ತ್ವಾಂ ನೀರಾಜಯತಿ ಜಾಗೃಹಿ ಹಯಾಸ್ಯ || ೧೮ ||

ಕಾಹಳಡಿಂಡಿಮಮಂಡಲಮರ್ದಲಪಣವಾದ್ಯಹೃದ್ಯವಾದ್ಯಾನಾಂ |  
 ಸಂಸ್ಪರ್ಧ ಏವ ನಿನದಾ ಜ್ಯಂಭಂತೇ ತುರಗವದನ ಬುಧ್ಯಸ್ವ || ೧೯ ||

ತವ ತನುರುಚಿಸಾಧಮ್ಯಾತ್ಸಂಹೃಷ್ಟೇ ನರ್ತನಂ ಕಿಲಾತನುತಃ |  
 ದ್ವಾರಭುವಿ ಚಾಮರೇ ದ್ವೇ ಹಯವದನ ತವಾಸ್ತು ಸುಪ್ರಭಾತಮಿಹ || ೨೦ ||

ತ್ವತ್ಪಾದಾಂಭೋಜಯುಗ್ಮಂ ಪರಿಚರಿತುಮನಾ ಮೂರ್ಧ್ನಿ ಬದ್ಧಾಂಜಲಿಸ್ಪರ್ಶ  
 ಶ್ರೀಕೃಷ್ಣಬ್ರಹ್ಮತಂತ್ರಾಗ್ರಿಮಪದಕಲಿಜಿತ್ಸಂಯಮೀ ತ್ವಾಂ ಸ್ತವೀತಿ |  
 ತ್ವತ್ಸೇವಾಯೈ ಸಮುದ್ಯನ್ನಿರವಧಿಕಮಹಾನಂದಧುಸ್ತಿಷ್ಯತೀಹ  
 ಶ್ರೀಮಾನ್ಕೃಷ್ಣಾವನೀಂದ್ರೋ ಹಯವದನ ತವ ಶ್ರೀಶ ಸುಪ್ರಾತರಸ್ತು || ೨೧ ||

ಜಯಜಯ ನಿತ್ಯಸೂಕ್ತಿಲಲನಾಮಣಿವೌಳಿಮಣೇ  
 ಜಯಜಯ ಭಕ್ತಸಂಹತಿಭವಾಬ್ಧಿಮಹಾತರಣೇ |  
 ಜಯಜಯ ವೇದವೌಳಿಗುರುಭಾಗ್ಯದಯಾಜಲಧೇ  
 ಜಯಜಯ ವಾಜಿವಕ್ತ್ರ ಪರಕಾಲಯತೀಂದ್ರನಿಧೇ || ೨೨ ||

|| ಇತಿ ಶ್ರೀಲಕ್ಷ್ಮೀಹಯಗ್ರೀವಪ್ರಾಬೋಧಿಕಸ್ತುತಿಃ ಸಮಾಪ್ತಾ ||